

# រំពឹង



**មហាគ្រួសារព្រះសហគមន៍  
កាតូលិកយើង  
Our Family**

ព័ត៌មានព្រះសហគមន៍ កាតូលិក ភូមិភាគបាត់ដំបង

ប្រចាំខែ ធ្នូ ឆ្នាំ២០១០

លេខ ២៣

## បរិក្ខារ



**ពិធីបិទឆ្នាំសហគមន៍របស់ក្រុម  
អភិវឌ្ឍន៍មណ្ឌលរេម៉េ**

ទំព័រ ២



**រូបក្រមនៃសន្តិយុទ្ធសាសនាបូកស្រុះ  
សុខទុក្ខកម្ពុជា**

ទំព័រ ៣



**មូកសរុបការងារ និង រៀបចំ  
ផែនការយុទ្ធសាស្ត្រ ៥ឆ្នាំនៃភូមិ  
ភាគ បាត់ដំបង**

ទំព័រ ៦

## ពិធីរំលឹកឧបសន្ត សារីយេ ជាឧប្បការី នៃព្រះសហគមន៍ ស្វាយស៊ីសុផុន



### ដោយ ភីរុណា

កាលពីថ្ងៃទី ៣ ធ្នូ ២០១០ កន្លងទៅនេះនៅព្រះសហគមន៍ កាតូលិកស្វាយស៊ីសុផុន បានរៀបចំកម្មវិធីរំលឹកពីសន្ត សារីយេ នៃក្រុងស៊ីស៊ីស ជាឧប្បការីរបស់ ព្រះសហគមន៍។ កម្មវិធីមានការចូលរួមពីលោកអភិបាល គឺគេហ្គារេដូ និង អស់លោកបូជាចារ្យរួមភូមិភាគ បាត់ដំបង និងបងប្អូនដែលមកពីព្រះសហគមន៍ នានាជាច្រើនប្រមាណជាង ១៥០នាក់។ ការប្រារព្ធនេះក្នុងគោលបំណងរំលឹកអំពី ការប្រកាសដំណឹងល្អអំពីព្រះយេស៊ូគ្រីស្ទនៅក្នុងទ្វីបអាស៊ី (ឥណ្ឌា.ជប៉ុន.....) ។ ក្នុងឱកាសនោះដែរ អ៊ុំ ឆេង តំណាងអោយគណៈកម្មការនៃព្រះសហគមន៍ បាន អានពីប្រវត្តិនៃការប្រកាសជំនឿលើព្រះយេស៊ូអំពីការសង្គ្រោះដល់ ប្រជាជននៅអា ស៊ី។ ដោយមានការសម្តែងរឿងរបស់យុវជនអំពីលោក សារីយេ លោកអភិបាល មានប្រសាសន៍ថា៖ នៅពេលឃើញការសម្តែងអំពីការប្រកាសអំពី

តទៅទំព័រទី ៥

# ពិធីបិទភូមិសហគមន៍របស់ក្រុមអភិវឌ្ឍមណ្ឌលអារូប៉េ



## ភីរុណា

កាលពីថ្ងៃទី ០២ ធ្នូ ២០១០ កន្លងទៅមណ្ឌលអារូប៉េបានរៀបចំកម្មវិធីសម្ពោធនិងបិទនូវគំរោងសម្រាប់ការអភិវឌ្ឍនៅភូមិព្រៃធំជាមួយនឹងគ្រួសារជនពិការ លើផ្ទៃដី២២ហិកតា។ កម្មវិធីនោះមានការចូលរួមសហការរបស់អ្នកភូមិក្នុងសហគមន៍ជាង ៥០នាក់ និងបុគ្គលិកនៃមណ្ឌលអារូប៉េព្រមទាំងមានការចូលរួមពី លោកអភិបាល ព្រហស្ថបតិកកាតូលិកភូមិភាគបាត់ដំបង គឺគេហ្វីហ្គារេដូ និងលោកបូជាចារ្យតូតេត រួមនិង លោកប្រធានភូមិ តំណាងអជ្ញាធរដែនដីប្រចាំភូមិព្រៃធំ។ នាឱកាសបិទគំរោងរបស់កម្មវិធី អភិវឌ្ឍសហគមន៍នោះ កញ្ញា ផល្លី ជាអ្នកសម្របសម្រួលកម្មវិធីបានបង្ហាញពីអារម្មណ៍ និងគោលបំណងនៃការអភិវឌ្ឍចំពោះដីទំហំ ២២ហិកតា នោះថា “ នាងខ្ញុំមានអារម្មណ៍រីករាយខ្លាំងណាស់ ដោយនៅថ្ងៃនេះយើងទាំងអស់គ្នាបានធ្វើកម្មវិធីអបអរសាទរលើគំរោងអភិវឌ្ឍចំពោះគ្រួសារជនពិការ និងគំរោងជ្រើសរើសឲ្យមករស់នៅ ។ ការដែលយើងទាំងអស់ធ្វើកម្មវិធីនេះឡើងក្នុងគោលបំណង ដើម្បីបង្ហាញដល់បងប្អូនទាំង

អស់នូវផ្ទៃដីដែលយើងកំពុងធ្វើការអភិវឌ្ឍជាង ២៤ហិកតា ដែលយើងទិញកាលពីឆ្នាំ១៩៩៥។ ដីនោះជាដីដែលសំបូរដោយគ្រាប់មីន និងនៅដើមឆ្នាំ២០០៧ យើងមានគំរោងសហគមន៍គ្រួសារពិការ ឲ្យមករស់នៅ កន្លែងដីសម្រាប់អភិវឌ្ឍកញ្ញារូបនោះបានបន្តទៀតថា “ នៅថ្ងៃនេះនាងខ្ញុំមានអារម្មណ៍រីករាយខ្លាំងណាស់ ដោយយើងបានធ្វើកម្មវិធីបិទគំរោងជ្រើសរើសគ្រួសារពិការ ឲ្យមករស់នៅហើយក្នុងនោះដែរ យើងមានចែកជូនដល់ពួកគាត់ទាំងនោះនូវស្រះទឹក ផ្ទះ ក្នុងមួយគ្រួសារមួយខ្នង រួមនិងសំភារៈជាច្រើនទៀត ទាំងនេះគឺដើម្បីលើកទឹកចិត្ត និងជួយកាត់បន្ថយបញ្ហាជីវភាពក្រីក្ររបស់ពួកគាត់។ ចំនែកពូ សារុនជាប្រជាជនពិការភាព និងជាតំណាងឲ្យបងប្អូនគ្រួសារពិការទាំងអស់ បានធ្វើសេចក្តីថ្លែងអំណរគុណចំពោះលោកអភិបាល និងបុគ្គលិកទាំងអស់ថា “ ខ្ញុំបាទតំណាងឲ្យបងប្អូនគ្រួសារពិការទាំងអស់ មានសេចក្តីសប្បាយរីករាយណាស់ ដោយបានអង្គការនៃ

# រូបក្រមូលសន្តយូហានបូស្កូស្ករសុខទុក្ខកម្ពុជា



បូទី

កាលពីថ្ងៃទី១ ធ្នូ ២០១០ កន្លងទៅ សាលាដុនបូស្កូ អណ្តូងចេញ នៅបាត់ដំបង បានអធិដ្ឋានដល់រូបក្រមូលរបស់ សន្តយូហានបូស្កូ ដែលបានធ្វើដំណើរមកសួរសុខទុក្ខប្រទេសកម្ពុជា និងបន្តទៅគ្រប់ប្រទេសលើពិភពលោក។ នៅក្នុងនោះមានវត្តមានចូលរួមពីសំណាក់លោកបូជាចារ្យ បងស្រីបងប្រុស កុមារា កុមារី សិស្សានុសិស្ស អាណាព្យាបាលសិស្ស និងបងប្អូនពុទ្ធបរិស័ទ គ្រីស្ទបរិស័ទប្រមាណជា ៥០០នាក់ បានចូលរួមអធិដ្ឋាន និងទទួលពរពីរូបក្រមូលរបស់សន្តយូហានបូស្កូ។ រូបក្រមូលយូហានបូស្កូនេះ និងធ្វើដំណើរទៅគ្រប់ទីកន្លែង ដែលមានក្រុមគ្រួសារ សាឡេស៊ាន។ ក្រុមនេះមានតួនាទី បំពេញការងារជាពិសេសក្នុងចំណោមយុវជន និងប្រជាជនក្រីក្រ។ ក្នុងការធ្វើដំណើរបូជនីយេសក៍នៃរូបក្រមូលនេះជាឱកាស ជួយឲ្យយើងទាំងអស់គ្នាបានស្វែងយល់ពីជីវិតដែរមាន កាតព្វកិច្ច និងសេចក្តីស្រឡាញ់របស់ សន្តយូហានបូស្កូ ហើយវាក៏ជួយជំរុញចិត្តយើងឲ្យកាន់តែមានជំនឿពេញដោយ សេចក្តីស្រឡាញ់ចំពោះព្រះជាម្ចាស់។ រូបក្រមូលនេះបានចេញដំនើរពីទីក្រុងទុរិន នៃប្រទេសអ៊ីតាលី កាលពីថ្ងៃទី ២៤ មេសា ២០០៩

មកម្ល៉េះ ហើយ និងបន្តសួរសុខទុក្ខបងប្អូន នៅទ្វីប អាស៊ី អាគ្នេយ៍ អាស៊ីខាងត្បូងអឺរ៉ុប ហើយនិងបញ្ចប់ បូជនីយេសក៍នៃរូបក្រមូលនេះ នៅប្រទេសអ៊ីតាលីវិញ ដើម្បីអបអរសាទរខួបកំណើត ២០០ឆ្នាំ របស់សន្តយូហានបូស្កូ នៅឆ្នាំ ២០១៥។ រូបក្រមូលនេះបានភ្ជាប់មកជាមួយនូវ ដៃស្តាំ ដ៏ពិតប្រាកដរបស់ សន្តយូហានបូស្កូ ដែលពុំទាន់រលួយនៅក្នុងប្រអប់មួយនៅដើមទ្រូងនៃរូបក្រមូល។ វាជាតំណាងរូបកាយពិតដែល សន្តយូហានបូស្កូ បានមកសួរសុខទុក្ខប្រជាជននៃប្រទេសកម្ពុជា។

## ពិធីបិតភូមិសហគមន៍..... តតិទំព័រ ២

មណ្ឌលអភិវឌ្ឍ អារូប៉េ ឲ្យយើងទាំងអស់គ្នារស់នៅលើដីសហគមន៍នេះ។ គាត់បានបន្ថែមទៀតថា “ ខ្ញុំបាទសូមថ្លែងអំណរគុណនៅថ្ងៃនេះ ដល់លោក លោកស្រីទាំងអស់ ជាពិសេសគឺលោកអភិបាល គឺគេ និងអស់អ្នកស្ម័គ្រចិត្តទាំងអស់បានមកជួយអភិវឌ្ឍដល់ភូមិយើងខ្ញុំ ឲ្យឆ្ពោះទៅរកការរីក ចំរើន។ នាកម្មវិធីបញ្ចប់ លោកអភិបាលគឺគេ មានប្រសាសន៍ថា៖ ក្នុងឱកាសនេះខ្ញុំសូមយក បីចំនុចសម្រាប់បងប្អូនទាំងអស់គ្នាជាពិសេសក្មេងៗ និងសិស្ស ដែលទទួលបានការឧបត្ថម្ភអាហារូបករណ៍ទាំងអស់សូមរួមគ្នា កសាងកន្លែងដែលយើងមាន ឲ្យទទួលបានការរីកចំរើន និងសំខាន់លើប្រយោជន៍រួមជាធំ ទីពីរ ត្រូវចេះទំនាក់ទំនងល្អរវាងគ្នានិងគ្នា ចេះសួរសុខទុក្ខគ្នាទៅវិញទៅមក ដូចជាក្រុមគ្រួសារតែមួយ ទីបី សម្រាប់ក្មេងៗទាំងអស់សូមខិតខំព្យាយាមរៀនសូត្រទាំងនៅ សាលានិងនៅផ្ទះចេះសាមគ្គីគ្នាក្នុងការកសាងសហគមន៍ទុកដូចជាសម្បត្តិរួមរបស់ខ្លួន។ ពេលបញ្ចប់នូវកម្មវិធីមានការបាចនូវទឹកព្រះពរ រួមរបស់ លោកអភិបាលគឺគេ និងលោកបូជាចារ្យតូតេត ជុំវិញបរិវេណអាគារកណ្តាល ព្រមទាំងមានការដើរទស្សនា នៅតាមអាគារទាំងអស់ក្នុងបរិវេណដីសហគមន៍ទៀតផង។

# សកម្មភាពរបស់ព្រះសហគមន៍ កាតូលិក បាត់ដំបង



កាលពីថ្ងៃទី ១០ ធ្នូ ២០១០ វេលាម៉ោង ១ រសៀល នៅព្រះសហគមន៍ កាតូលិក បាត់ដំបង បាន ប្រារព្ធពិធី បុណ្យណូអែល សំរាប់កូនក្មេងៗ ដោយមានការរៀបចំ ដោយក្រុម អាណាថា និង ក្រុម SSVP នឹងអ្នក សម្រប

សកម្មភាព បិត គូម (ផ្កាយ) មុនពេលបុណ្យណូអែល (ព្រះយេស៊ូប្រសូត) ដោយមានការចូលរួមសហការគ្នាពី សំណាក់បងប្អូនគ្រីស្តបរិស័ទជាច្រើនទៀតផង។ ក្នុងនោះ គូម ទាំងអស់ចំនួន ១២១ តូច១០៨ ធំ១៧គូមទាំងនេះស រាប់រៀបចំនៅថ្ងៃបុណ្យព្រះយេស៊ូប្រសូតក្នុងព្រះសហគមន៍



កាលពីថ្ងៃទី ៧ ធ្នូ ២០១០ វេលាម៉ោង ៥ ល្ងាច នៅ ព្រះសហគមន៍កាតូលិក បាត់ដំបង បានប្រារព្ធបុណ្យលើក តម្កើនព្រះនាងមារីពុំដែរជំពាក់បាប



ដោយមានកូនដង្ហែរពីមុខផ្ទះលោកអភិបាល គឺគេ ឆ្ពោះទៅព្រះវិហារដើម្បីថ្វាយអភិបូជា។



# ចំនេះជំនាញកុំល្ងង់ ងាយស្រួលរកការងារធ្វើ

ដោយ ឬទ្ធីរដ្ឋ



កាលពីថ្ងៃទី ២០ ខែ ធ្នូ ឆ្នាំ ២០១០ នៅខាងលើនៃមណ្ឌលសិស្សមតេយ្យ ក្នុងព្រះសហគមន៍ ភាគលិកបាត់ដំបង មានការប្រារព្ធពិធីសម្ពោធអាគារកុំល្ងង់ មួយកន្លែង ដែលមានបន្ទប់ធំទូលាយ និងមានកុំល្ងង់ចំនួន ៣៥គ្រឿង ។ ការបើកមណ្ឌលបណ្តុះបណ្តាលជំនាញ កុំល្ងង់នេះគឺក្នុងគោលបំណងចង់អោយសិស្សងាយស្រួលក្នុងការរកការងារធ្វើ ព្រោះបច្ចុប្បន្ននេះផ្នែកបច្ចេកវិទ្យា ជាតំរូវការរបស់ការងារ។ ចំនែកសិស្សដែរបានមកសិក្សានៅទីនេះមានចំនួន ១៥០នាក់ ហើយនឹងត្រូវបងប្រាក់ក្នុងការសិស្ស១នាក់ ចំនួន1\$ ក្នុង

1ខែ នឹងរៀនចាប់ពីថ្ងៃ ច័ន្ទ ដល់ សៅ វេលាម៉ោង ៩ ដល់ ៧ ល្ងាច។ ក្នុងនោះមានការចូលរួមពីសំណាក់ លោកមេភូមិ លោកឧតុក លោកអភិបាល បងប្រុស បងស្រី បុគ្គលិក ព្រមទាំងសិស្សដែលបានចុះឈ្មោះនោះផងដែរ។ ក្នុងគណៈពេលនោះដែលលោក អាគារី ជនជាតិអេស្ប៉ាញ នឹងជាអ្នកគ្រប់គ្រងនៅមណ្ឌលកុំល្ងង់នោះ បានមានប្រសាសន៍ថា " ខ្ញុំមានចិត្តសប្បាយរីករាយណាស់ព្រោះនៅក្នុងព្រះសហគមន៍យើងមាន កុំល្ងង់ សំរាប់ឲ្យសិស្សសិក្សាដើម្បីទទួលបាននូវជំនាញដ៏ពិតប្រាកដមួយ។ ហើយខ្ញុំជិតវិលត្រលប់ទៅសុខរបស់ខ្ញុំវិញហើយ ប៉ុន្តែខ្ញុំមានចិត្តសង្ឃឹមថា បងប្អូននិងចេះប្រើប្រាស់ជំនាញរបស់ខ្លួនបានល្អ"។ ស្របពេលនោះដែរលោកអភិបាល គឺគេ នឹងលោកឧតុក តូតេត ក៏បានមានប្រសាសន៍រួមគ្នាដែលថា " សូមយើងចូលរួមថែរក្សា និងប្រើជាប្រយោជន៍រួម ដើម្បីការសិក្សារបស់យើងមានអនាគត"។

## ពិធីរំលឹកខួបសន្ត សារីយេ ជាឧប្បការីនៃព្រះសហគមន៍ ស្វាយស៊ីផុន

តតិទំព័រ ១

កាលប្រ្លោះរបស់ព្រះយេស៊ូដែរសន្ត សារីយេ បានប្រកាសប្រាប់ដល់ប្រជាជនដែលមិនស្គាល់ និងមានសញ្ញាតិខុសគ្នាទាំងភាសា និងទំនៀមទំលាប់ខុសគ្នា តែ! លោកខំប្រឹងព្យាយាមស្វែងយល់ពីអរិយធម៌របស់ពួកគេ ដើម្បីភាពងាយស្រួលក្នុងការ ប្រកាសដំណឹងអំពីព្រះយេស៊ូ។ លោកអភិបាលបានមានប្រសាសន៍បន្តទៀតថា " នៅថ្ងៃនេះយើងទាំងអស់គ្នារំលឹកដល់សន្ត សារីយេ ជាឧប្បការីដូច្នេះយើងទាំងអស់គ្នា សូមអរព្រះគុណព្រះជាម្ចាស់សម្រាប់ព្រះសហគមន៍នៅ ស្វាយស៊ីផុន នេះដែលយកសន្តសារីយេ ជាគំរូក្នុងការប្រកាសដំនៀរបស់ខ្លួនចំពោះព្រះយេស៊ូគ្រីស្ទក្នុងសង្គមរស់នៅរបស់យើង។ ម្យ៉ាងទៀតយើងមានពាក្យអធិដ្ឋានរបស់សន្ត សារីយេ ដាក់ក្នុងជីវិតប្រចាំថ្ងៃជានិច្ច ដើម្បីឲ្យយើងយល់ពីគុណតំលៃរបស់ខ្លួនជាបុត្រធីតារបស់ព្រះជាម្ចាស់ ។ សូមបញ្ជាក់ដែរថាសន្តសារីយេ កើតនៅក្នុងត្រកូលអភិជន លោកមានគំនិតចង់ធ្វើជាវិះបុរសក្នុងសង្គ្រាម លោកធ្លាប់ទទួលការអាមាស់បរាជ័យក្នុងសង្គ្រាម។ លោកប្រែចិត្តបំរើព្រះជាម្ចាស់ដោយមានការជំរុញលើកទឹកចិត្តពីសន្ត អ៊ីញាស៊ីយូជាមិត្តសម្លាញ់របស់គាត់ ព្រមទាំងបានបង្កើតក្រុមគ្រួសារសហជីវនៃព្រះយេស៊ូទៀតផង។ លោកបានចាកចេញ ពីប្រទេសបារាំងធ្វើដំណើរតាមទ្វីបអាស៊ី(ជប៉ុន, ឥណ្ឌា) ចុងក្រោយលោកបានធ្វើដំណើរទៅប្រទេសចិនដោយផ្លូវឆ្ងាយថែមទាំងមានជម្ងឺផងនោះ លោកបានទទួលមរណៈភាពលើកោះមួយនៃប្រទេសចិន ។ សព្វលោកត្រូវបានមិត្តរួមក្រុមបញ្ជូនទៅកំណើតវិញ។

# បូកសរុបការងារ និង រៀបចំផែនការយុទ្ធសាស្ត្រ ៥ឆ្នាំនៃភូមិភាគ បាត់ដំបង



## ប្រធាន

កាលពីថ្ងៃទី ៣ ដល់ ៤ ខែវិច្ឆិកា ២០១០ កន្លងទៅមានការប្រជុំរៀបចំផែនការយុទ្ធសាស្ត្រ ៥ឆ្នាំ និងបូកសរុបការងាររបស់ព្រះសហគមន៍ កាតូលិកភូមិភាគបាត់ដំបង ដែលប្រព្រឹត្តទៅនៅព្រះហគមន៍ សៀមរាប។ ក្នុងនោះមានការចូលរួមពីសំណាក់លោកអភិបាល គឺគេ ហ្វីការីដូ លោកពុកបងប្រុស បងស្រី លោកគ្រូ អ្នកគ្រូអប់រំជំនឿ និងគណៈកម្មការណ៍ព្រះសហគមន៍ទាំង ២៧ក្នុងភូមិភាគបាត់ដំបង មានប្រមាណជា ៨៥នាក់។ នៅក្នុងការប្រជុំរៀបចំផែនការណ៍យុទ្ធសាស្ត្រនោះ យើងបានផ្ដោតទៅលើចំណុចសំខាន់ៗ ៤គឺ ៖ ការកសាងគុណតម្លៃ ការកសាងវិស័យអប់រំ ការពង្រឹងការអប់រំជំនឿ និងការពង្រឹងផ្នែកណែនាំ។ នៅក្នុងការប្រជុំនោះដែរលោកអភិបាល គឺគេ ហ្វីការីដូ បានមានប្រសាសន៍ថា “ប្រទេសខ្មែរជាប្រទេសដែលពេញដោយប្រជាជនក្រីក្រនិងមានចំនួនគ្រីស្ទបរិស័ទតិចតួចបំផុត ដូចនេះយើងជាគ្រីស្ទបរិស័ទ ត្រូវចេះជួយដល់បងប្អូនក្រីក្រ ដោយយល់អំពី

គុណតម្លៃរបស់ពួកគេ និងជាពិសេសទៀតគឺជួយដល់កុមារក្រីក្រ ដែលគ្រួសាររបស់ពួកគេពុំមានលិខិតភាពក្នុងការបញ្ជូនកូនឲ្យទៅរៀន”។ លោកអភិបាលបានបន្តទៀតថា “ប្រទេសកម្ពុជាមានគ្រីស្ទបរិស័ទតិច ហើយដើម្បីរក្សាជំនឿ និងអាចបង្ហាញជំនឿរបស់យើងដល់អ្នកដទៃយើងត្រូវពង្រឹងជំនឿរបស់ខ្លួនឲ្យបានរឹងមាំ និងជាពិសេសលោកគ្រូ អ្នកគ្រូអប់រំជំនឿត្រូវមានមេរៀនល្អ ងាយយល់សំរាប់បង្រៀនដល់ពួកគេ”។ ចំនែកព្រះសហគមន៍នីមួយៗ ក៏ផ្ដោតសំខាន់ទៅលើការអប់រំជំនឿដែរព្រោះយើងម្នាក់ៗជាគ្រីស្ទបរិស័ទយើងត្រូវ មានជំនឿជាគ្រឹះសំរាប់ការរស់នៅប្រចាំថ្ងៃ ដើម្បីបង្ហាញសេចក្តីស្រឡាញ់របស់ព្រះជាម្ចាស់ដល់អ្នកដទៃ។





**សូមចូររួមរំលែកទុក្ខនូវមរណៈភាពរបស់បងស្រី ម៉ារី ហ្សង់ណេ អេត  
(យាយ អេត)**

នៅក្នុងព្រះសហគមន៍ ភូមិភាគបាត់ដំបង បងស្រីមានតួនាទី ពិនិត្យជំងឺ និងជាអ្នកទទួលខុសត្រូវក្នុងមណ្ឌលសុខភាព មិនត្រឹមតែប៉ុណ្ណោះ បងស្រីជាអ្នកបង្ហាត់ក្រុមចម្រៀមអោយមានជំនាញក្នុងការច្រៀង និងស្គាល់នូវទំនុបបទចម្រៀងទៀតផង។ បងស្រីមានតួនាទីច្រើនក្នុងការជួយដល់ព្រះសហគមន៍របស់ព្រះជាម្ចាស់ ឲ្យរីកចម្រើនទៅមុខ។ ប៉ុន្តែដោយជំងឺរបស់បងស្រីបានធ្វើឲ្យបងស្រីចាកចេញពីយើង គឺបងស្រីបានទទួលមរណៈនៅថ្ងៃទី ២០ ធ្នូ ឆ្នាំ២០១០ កន្លងទៅថ្មីៗនេះ ដោយរោគជំងឺពាធ (មហារីក) បងស្រីបានទទួលមរណៈភាពវេលាម៉ោង ៥ និង ១៥នាទី ល្ងាច នៅមន្ទីរពេទ្យនៅប្រទេស បារាំង ។

### ពាក្យអធិដ្ឋានក្នុងរដូវរង់ចាំនិងបុណ្យណូអែល (ឆ្នាំ ២០១០ “ក”)

បពិត្រព្រះបិតាជាអម្ចាស់នៅពេលនេះយើងខ្ញុំរង់ចាំព្រះអង្គយាងមក កូនទាំងអស់គ្នា សូមព្រះអង្គប្រទានសុភមង្គល ដល់ក្រុមគ្រួសារយើងខ្ញុំ។ សូមជួយយើងខ្ញុំ ឲ្យចេះសម្អាតបរិស្ថានក្នុងដួងចិត្តដែលពោពេញដោយ សេចក្តីអាក្រក់ ការកេងប្រវ័ញ្ច អំពើពុករលួយ និងចិត្តប្រណែនណ្ឌនីស។ យើងខ្ញុំសូមអង្វរព្រះអង្គ ទ្រង់ព្រះមេតាជួយយើងខ្ញុំទាំងគ្នា អភិវឌ្ឍបរិស្ថាននៅជុំវិញខ្លួន ឲ្យបានល្អប្រសើរជានិច្ចផង។

នៅពេលនេះកូនទាំងអស់គ្នា សូមទូលអង្វរព្រះអង្គ

- សូមព្រះអង្គប្រៀនប្រដៅយើងខ្ញុំអោយប្រុងស្មារតី រង់ចាំទទួលព្រះអង្គ និងកសាងគុណតម្លៃ ក្នុងខ្លួននិងសង្គម។
- សូមព្រះអង្គប្រៀនប្រដៅយើងខ្ញុំ អោយកែប្រែចិត្តគំនិត ដោយតម្រង់របៀបប្រដៅយើងខ្ញុំ រាល់កំហុសរវាងគ្នានឹងគ្នា ហើយសូមជួយយើងខ្ញុំ អភិវឌ្ឍវិស័យអប់រំ ដើម្បីបានទទួលនូវចំណេះដឹង និងជំនាញដ៏ពិតប្រាកដ។
- សូមព្រះអង្គប្រៀនប្រដៅយើងខ្ញុំ អោយទទួលអំណរសប្បាយ និង ពង្រឹងការអប់រំជំនឿ ដើម្បីឲ្យអ្នកស្វែងយល់ បានសុភមង្គល អំណរសប្បាយជាមួយព្រះយេស៊ូ។
- សូមព្រះអង្គប្រៀនប្រដៅយើងខ្ញុំអោយ ថែរក្សាជីវិតផ្លែផ្កា មកពីព្រះយេស៊ូដែលបានប្រសូតនៅក្នុងចំណោមយើងខ្ញុំ។ សូមពង្រឹងសមត្ថភាពណែនាំរបស់យើងខ្ញុំ ដើម្បីឲ្យព្រះបន្ទូលដ៏ណឹងល្អ ផ្តល់សេចក្តីផ្តើម សម្រាប់ជីវិតមនុស្សលោកផង។

សូមកោតសរសើរព្រះបិតា ព្រះបុត្រា និងព្រះវិញ្ញាណដ៏វិសុទ្ធ ដែលព្រះអង្គគង់នៅតាំងពីដើមរៀងមក អស់កល្បជាអង្វែងតរៀងទៅ។ អាម៉ែន។

### អេម៉ាឡូអែល

សំលេងពីព្រះសហគមន៍កាតូលិក

FM: 91 Mhz

ខេត្តបាត់ដំបង

៧:៣០-៨:៣០

នាទី រាងរាល់ល្ងាចថ្ងៃសៅរ៍

FM: 88 Mhz

ខេត្តកំពង់ធំ

១២:៣០-១:៣០

នាទី រាងរាល់ល្ងាចថ្ងៃសៅរ៍

FM: 102.5 Mhz

ខេត្តសៀមរាប

១០:០០-១១:០០

នាទី រាងរាល់ល្ងាចថ្ងៃសៅរ៍

### ការិយាល័យផ្សព្វផ្សាយព័ត៌មាន

#### ព្រះសហគមន៍កាតូលិក រតនៈ


- បំបែកឯកសារពី VHS ទៅ DVD ទៅ VCD
- បំបែកចម្លងពី កាសែតចម្លៀង ទៅ CD
- បង្កើតឯកសារវីដេអូ សំរាប់ លោកឪពុក បងស្រី បងប្រុស។

ទំនាក់ទំនង

០៩២ ៦០៩ ៨៤៨



## លែងរង់ចាំសាឡ



សូម  
សង្កេតមើល  
មានចំនុច ៩  
ដែលខុសគ្នា

